



دفتر مقام معظم رہبری
www.leader.ir

رہبر معظم کا قم کے بعض علماء اور عوام کے مختلف طبقات سے خطاب - 2008 / Jan / 9

بسم الله الرحمن الرحيم

عزیز بھائیو اور بیہنو! خوش آمدید! آپ نے اس سرد و برفانی دن میں اتنی دور سے آکر اپنے اس عمل اور آمد کے ذریعہ نوجنوری (انیس دی) کے تاریخی دن کے لئے ایک بار پھر عقیدت و احترام کا اظہار کیا ہے اور یہ دن اسی چیز کا سزاوار بھی ہے۔

عظیم تاریخی واقعات رونما ہونے کے لمحات دراصل تاریخ اقوام کی ترقی کا موجب بنتے ہیں۔ واقعہ عاشورا رونما ہونے میں صرف آدھا دن لگا تھا وہی واقعہ کہ جس نے تاریخ بدل کر رکھ دی کبھی کبھی کسی قوم کی زندگی میں کوئی اتنا عمیق، منطقی اور بجا واقعہ پیش آجاتا ہے کہ اس کے اثرات سالہا سال اور کبھی کبھی صدیوں تک باقی رہتے ہیں۔ ایرانی قوم کی تاریخ میں 19 دی مطابق ۹ جنوری کے واقعہ کی یقیناً یہی حیثیت ہے۔ جب طاغوتی مشینری کے ظلم اور اغیار کی مداخلت کی مخالفت میں سالوں سے چلے آ رہے عوامی احتجاج اور مقدس انقلابی غم و غصہ کا پیمانہ لبریز ہو چکا تو اب ایک معقول اور بجا اقدام کی ضرورت تھی اور یہ کام آپ اہل قم نے ۱۹ جنوری کو انجام دے ڈالا، جس سے یہ چرخہ پھر سے چلنے لگ گیا۔ طاغوت نے اپنے تاریک اور ذلت آمیز دور حکومت میں اس ملک و قوم پر جو ظلم ڈھائے ہیں وہ ہماری تاریخ کا ایک سیاہ باب ہے۔

انکے دردناک کارناموں کی ایک مثال ۱۷ جنوری کا وہ واقعہ ہے جو رضاشاہ کے دور میں پیش آیا اور وہ یہ تھا کہ اسلام اور ایران کے دشمنوں کے منصوبہ کے تحت ان لوگوں نے اس وقت کے درباری دانشوروں کے تعاون سے ایرانی خاتون کو پردہ اور عفت کے دائرہ سے باہر نکالنے کا فیصلہ کر لیا تاکہ عورت کی عفت کے طفیل مسلمان معاشروں میں جو ایمانی طاقت ہمیشہ سے موجود ہے اسے نیست و نابود کر دیا جائے۔

سات جنوری کا واقعہ یعنی پردہ پر پابندی طاغوتی حکومت کا بہت بڑا جرم ہے اسلام نے سماج کی حفاظت اور مرد و عورت دونوں کی سلامتی کے لئے ان کے درمیان حائل اور فاصلہ رکھا ہے اس فاصلہ کے خاتمہ کا مقصد ایرانی مسلمان خاتون کو انہیں پریشانیوں میں مبتلا کرنا تھا جن میں مغربی معاشرہ کی عورت مبتلا ہے تو رضا خان نے اس ملک میں یہ قدم اٹھایا۔



مغربی عورت کی جنسی بے راہروی کا نتیجہ گھراور خاندان کی بربادی کی صورت میں نکلا، ایسا نہیں تھا کہ پردہ ہٹا دینے سے عورت سیاسی، علمی اور سماجی سرگرمیوں میں آگے بڑھی ہو یہ تو پردہ کے ساتھ بھی ہو سکتا تھا ہم نے خود اسلامی نظام میں اس کا تجربہ کیا ہے، نہیں بلکہ پردہ کا خاتمہ اسلامی معاشرہ سے عفت و حیا کے خاتمہ کا مقدمہ تھا تاکہ لوگ جنسی خواہشات میں اسیر ہو جائیں جو کہ نہایت قوی ہوتی ہیں اور باقی سب کچھ چھوڑ دیں ایک عرصہ تک وہ کامیاب بھی رہے لیکن ایرانی قوم کے عمیق ایمان نے مزید کامیاب نہیں ہونے دیا اس پوری مدت میں ہماری مسلمان خواتین تمام تر سختیوں کے باوجود اس تباہ کن دباؤ کی مزاحمت کرتی رہیں۔ خود رضا خان کے دور میں، اسکے جانے کے بعد اور بقیہ طاغوتی دور میں کسی نہ کسی طرح مزاحمت کرتی رہیں اور اسی جنوری کے مہینے میں یعنی ۱۷ جنوری ۱۹۷۸ کو مشہد میں مومن خواتین کی ایک بڑی تعداد نے "پردہ کی حفاظت" کا نعرہ لگاتے ہوئے احتجاج کیا۔ ہم اس وقت شہر بدر تھے ہمیں وہیں پتہ چلا کہ مسلمان، مومن اور بہادر خواتین نے یہ کارنامہ انجام دیا ہے۔ مذہبی اہداف، اخلاقی اقدار، اقتصادی ترقی اور بین الاقوامی عزت خاک میں ملا دینا طاغوتی حکومت کے مظالم کا ایک گوشہ ہے۔ مختصر یہ کہ قوم کا کل سرمایہ برباد کر دینا خبیث طاغوتی حکومت کی سرگرمیوں کا حصہ تھا۔

ایرانی قوم بروقت بیدار ہوئی اور اپنے عظیم الشان رہبر و قائد کی آواز پر لبیک کہتے ہوئے میدان عمل میں وارد ہو گئی نوجنوری (انیس دی) کا واقعہ ایک حساس تاریخی موڑ ہے اسے زندہ و پائندہ رہنا چاہئے۔ اس سے قبل بھی کوششیں کی جاتی رہی ہیں اور اب بھی کی جا رہی ہیں کہ لوگ اپنے احساسات اور اس قسم کے حساس تاریخی مواقع بھلا بیٹھیں۔ اہل قم نے اپنی وفاداری اور ثابت قدمی کا ثبوت دیا ہے اس دوران کچھ ایسے لوگ بھی سامنے آئے ہیں جو قرآن کی ان لفظوں کے مصداق ہیں "فمن نکث فانما ینکث علی نفسہ" یعنی انہوں نے اسلام انقلاب اور امام کے ساتھ کی ہوئی بیعت توڑ دی اور بیعت توڑنے میں ان کا اپنا ہی نقصان ہوا لیکن کچھ لوگوں نے وفاداری کا ثبوت دیا ہے اور ہماری قوم کی بھاری اکثریت انہیں افراد پر مشتمل ہے انہوں نے اپنے وعدے نبھائے اور خدا نے بھی انہیں اجر عظیم عطا کیا انہیں جنگ میں کامیابی دی، سپرپاور طاقتوں کے مد مقابل ہر میدان میں کامیابی عطا کی اور اس قوم کو خداوند متعال نے قومی سطح پر اور مختلف میدانوں میں ترقی سے سرفراز کیا۔

ایرانی قوم اپنے اہداف و مقاصد کے حصول کی سمت رواں ہو گئی اس سلسلہ میں بڑے بڑے قدم اٹھائے اور آج بھی اسی سمت رواں دواں ہے یہ تھا نو جنوری سے متعلق! اور اب کچھ باتیں محرم اور واقعہ عاشورا سے متعلق:

محرم بھی ایک تاریخی موڑ ہے شیعوں نے اپنی پوری توانائیوں سے واقعہ عاشورا کی حفاظت کی ہے آپ ملاحظہ کیجئے کہ صدیاں اور سال گذر گئے ہیں لیکن کبھی بھی اہلبیت (ع) کے چاہنے اور ماننے والے نام امام حسین (ع)، یاد امام حسین (ع)، تربت امام حسین (ع) اور عزائے امام حسین (ع) سے جدا نہیں ہوئے ہیں بہت کوششیں کی گئیں لیکن شیعوں نے کبھی ان چیزوں کو ترک نہیں کیا آپ نے سنا ہی ہوگا کہ متوکل نے راستہ بند کر دیا



تہا یہ مکارانہ کوششیں اور مخالفتیں تھیں اس قسم کی بے شمار کوششوں سے کوئی دورخالی نہیں رہا ہے، کہیں علمی انداز میں، کہیں احساساتی انداز میں، تو کہیں سائنسی انداز میں اس قسم کی کوششیں ہوتی رہی ہیں لیکن شیعوں نے عزاداری کو محفوظ رکھا ہے اور محفوظ رکھنا چاہئے۔

کہتے ہیں کہ تم لوگوں میں آنسو اور گریہ و ماتم کی ترویج کیوں کر رہے ہو؟ یہ اشک و ماتم محض اشک و ماتم نہیں، اقدار کے محافظ ہیں اس عزاداری، ماتم اور آنسو کے اندر وہ گوبر مخفی ہے جو خزانہ انسانیت میں سب سے عزیز اور قیمتی ہے اور وہ معنوی و الہی اقدار ہیں ان کی حفاظت کرنا ہے تو یاد رکھئے کہ حسین ابن علی (ع) ان اقدار کا مجسمہ ہیں انکی یاد ان اقدار کی حفاظت ہے۔

امت مسلمہ اگر امام حسین (ع) کا نام اور ان کی یاد زندہ رکھے اور ان کے نقش قدم پر چلے تو اپنی تمام مشکلات پر قابو پا لے گی، یہی وجہ ہے کہ ابتدا سے انتہا تک یعنی عوام، حکام، بزرگان اور خود عظیم الشان امام (رہ) سب نے اسلامی انقلاب میں امام حسین (ع)، واقعہ عاشورا اور عوام کی عزاداری پر انحصار کیا اور اسی کی ضرورت تھی اس عزاداری کے ظاہری اعمال میں حقیقتیں مخفی ہیں یہ دلوں کو جوڑتی اور تعلیمات اسلامی عام کرتی ہے۔

لیکن ذاکرین، واعظین اور نوحہ خوان یہ پیش نظر رکھیں کہ عزاداری ایک عظیم حقیقت کا نام ہے، اس سے کھلواڑ نہ کیا جائے، واقعہ کربلا کے حقائق کو بازیچہ نہ بنایا جائے اس میں اضافہ نہ کیا جائے، اس میں خرافات شامل نہ کئے جائیں، عزاداری کے نام پر نا معقول حرکتیں نہ کی جائیں، یہ نہیں ہونا چاہئے یہ امام حسین (ع) کا ساتھ دینا نہیں ہے جب ہم نے قمہ زنی کے بارے میں بیان دیا تو گوشہ و کنار سے آوازیں آنے لگیں کہ یہ عزاداری ہے، عزاداری کی مخالفت نہ کی جائے، یہ عزاداری کی مخالفت نہیں، عزاداری کی تضحیح کی مخالفت تھی، عزاداری امام حسین (ع) ضائع و برباد نہیں ہونی چاہئے منبر اور مجلس حقائق دینی یعنی حقائق حسینی (ع) بیان کرنے کی جگہ ہے۔ اس سلسلہ میں اشعار بھی ہونے چاہئیں، جلوس بھی ہونے چاہئیں اور نوحے و قصیدے بھی ہونے چاہئیں آپ نے دیکھا سنہ ۷۸ میں یزد و شیراز سمیت کچھ اضلاع میں لوگوں نے ماتمی جلوس نکالے اور پھر ملک بھر سے ماتمی جلوس نکلنے لگے جن میں لوگ حالات حاضرہ کو نوحوں کی شکل میں پیش کر رہے تھے حالات حاضرہ کو واقعہ کربلا سے ربط دے کر بیان کر رہے تھے یہ صحیح بھی ہے۔

انقلاب سے کئی سال قبل شہید مطہری امام بارگاہ ارشاد سے چلا چلا کر کہہ رہے تھے: "واللہ" جملات کا مضمون احتمالاً یہ تھا "آج کے دور کا شمار فلاں ہے اس وقت کے اسرائیلی وزیر اعظم کا نام لیا کرتے تھے، حقیقت بھی یہی ہے ہم شمار پر اس لئے لعنت کرتے ہیں کہ دنیا سے شمار اور اس کے کردار کا خاتمہ ہو جائے ہم یزید و عبیداللہ پر اس



دفتر مقام معظم رہبری
www.leader.ir

لئے لعنت بھیجتے ہیں کہ دنیا میں اگر مومنین پر شیطانی، یزیدی عیاش اور ظالم حکومت ہو تو اس کا مقابلہ کیا جائے قیام امام حسین علیہ السلام کا مقصد الہی، انسانی اور اسلامی اقدار کی مخالف حکومت کی ناک رگڑنا اور اسے نابود کرنا تھا امام حسین (ع) نے اپنے قیام کے ذریعہ یہی کام انجام دیا ہے۔

ہماری مجالس حسینی مجالس ہیں یعنی یہ مجالس ظلم، ناجائز قبضہ اور وقت کے شمر، یزیدوں اور ابن زیادوں کی مخالف ہیں اس کے معنی یہ ہوئے کہ یہ عزاداری امام حسین (ع) ہی کی تحریک کا ادامہ میں ہے۔

اس وقت دنیا ظلم و جور سے بھری ہے آپ دیکھئے کہ یہ لوگ کیا کیا کر رہے ہیں فلسطین میں کیا کر رہے ہیں، عراق میں کیا کر رہے ہیں، اقوام عالم کے ساتھ کیا کر رہے ہیں، مغربوں کے ساتھ کیا کر رہے ہیں، دنیا کے ممالک کے قومی سرمایہ کے ساتھ کیا کر رہے ہیں، یہ وسیع و عریض میدان حسین ابن علی (علیہ السلام) کی عظیم تحریک کے دائرہ میں شامل ہے امام حسین (ع) کا درس صرف شیعوں یا مسلمانوں کے لئے نہیں بلکہ دنیا کے آزاد اور حریت پسند لوگوں کے لئے ہے۔

تحریک آزادی ہند کے قائد نے ساٹھ، ستر برس قبل امام حسین (ع) کا نام لیا اور کہا کہ میں نے ان سے سیکھا ہے جبکہ وہ ایک ہندو تھا مسلمان بھی نہیں تھا مسلمانوں میں بھی ایسا ہی ہے یہ ہیں امام حسین! آپ کے پاس اتنا قیمتی جوہر ہے جس سے پوری انسانیت فائدہ اٹھا سکتی ہے۔

امام حسین (ع) کی عزاداری اس نہج پر ہونی چاہیے کہ اس میں بیان کو وسیع کیا جائے، واضح ہو، لوگوں کو اس سے آگاہی ملے، ان کا ایمان قوی ہو، لوگوں میں دینداری کا جذبہ پیدا ہو، ان کی شجاعت اور مذہبی غیرت میں مزید اضافہ ہو، لوگ مدہوشی اور لاپرواہی کی کیفیت سے باہر آئیں اس دور میں تحریک حسینی اور عزاداری منانے کا یہی مطلب ہے اسی لئے یہ زندہ ہے اور ہمیشہ زندہ رہے گی۔

عزاداری جہاں ایک رخ سے پھر شخص کے جذبات و احساسات متاثر کرتی ہے، وہیں اپنی گہرائی اور معنویت کے ذریعہ اہل فکر و بصیرت کی آگاہی کا موجب بھی ہے حالیہ برسوں میں، میں نے متعدد دفعہ امیر المومنین (ع) کا یہ جملہ دہرایا ہے آپ فرماتے ہیں "الایحمل هذا العلم الا اهل البصر والصبر" اسلام، توحید اور انسانیت کا علم وہی اٹھا سکتے ہیں جن میں یہ دو خصوصیات ہوں "البصر والصبر" ایک بصیرت اور دوسرے استقامت، امام حسین



علیہ السلام بصیرت و استقامت کا مجسمہ ہیں۔

امام حسین (ع) کے پیروکار بھی اسی نقش قدم پر گامزن ہوئے، صدیوں کے بعد جب انہیں لائق اور شائستہ قائد ملا، تو انہوں نے یہ عظیم انقلاب برپا کر دیا، عظیم اسلامی انقلاب ایک عظیم واقعہ ہے ایک عظیم داستان ہے ہم چونکہ خود اس تحریک میں شامل ہیں اس لئے ہمیں بہت زیادہ اس واقعہ کے عظیم پہلوؤں کی خبر نہیں ہے آنے والی نسلیں اور جو لوگ باہر سے اس واقعہ پر نظر رکھے ہوئے ہیں انہیں ہم سے زیادہ اس تحریک کی عظمت اور اس کے پہلوؤں کی خبر ہوگی، جس دنیا میں مال و دولت، حکومت و سیاست سب مذہبی و انسانی اقدار کے خلاف ہوں وہاں جغرافیائی لحاظ سے ایک حساس علاقہ میں ایک نظام کا وجود میں آنا ایک قوم کا قیام کرنا، انسانی اقدار کا پرچم بلند کرنا اور توحید کا نعرہ لگانا ایک معجزہ ہے۔ ہمارے زمانے کا معجزہ ہے پھر ہر طرف سے اس پر حملہ کیا جاتا ہے چھوٹے بڑے شیطان سب پوری طاقت سے اس پر ٹوٹ پڑتے ہیں لیکن وہ نہ صرف یہ کہ شکست سے دوچار نہیں ہوتا بلکہ ان میں کئی ایک کو شکست دے دیتا ہے انہیں پیچھے دھکیل دیتا ہے چنانچہ آج آپ استکبار کی عقب نشینی کی علامتیں مشاہدہ کر رہے ہیں اور اس جنگ میں ایرانی قوم کو فتح حاصل ہوگئی۔

انتخابات بھی آ رہے ہیں انتخابات بہت اہمیت کے حامل ہیں اس نظام کی عظمت کی ایک نشانی یہی انتخابات ہیں یہی وجہ ہے کہ لوگ اتنی واضح چیز ہونے کے باوجود ایرانی قوم کے انتخابات کا انکار کر رہے ہیں انتخابات کے ذریعہ وجود میں آنے والی عوامی حکومت کا حاسد اور بٹ دھرم دشمن انکار کر رہے ہیں کیوں؟ اس لئے کہ جانتے ہیں کہ یہ ایرانی قوم کی کامیابی کی ایک اہم علامت ہے جبکہ ان اٹھائیس سالوں میں اوسطاً ہر سال انتخابات ہوئے ہیں۔

مختلف ادوار میں مختلف انقلاب آئے ان میں جو لوگ قوم کے رہبر کہے جاتے تھے کچھ عرصہ بعد خود کودرماندہ محسوس کرنے لگے اور کہنے لگے کہ ہمیں مکمل اختیارات چاہئیں، ڈاکٹر مصدق نے دو سال سے زیادہ اس ملک پر حکومت کی ان دو سالوں میں انہوں نے دو بار پارلیمنٹ تحلیل کر کے پارلیمنٹ کے اختیارات بھی اپنے ہاتھ میں لے لئے اور کہنے لگے کہ اس کے بغیر چارہ ہی نہیں ہے۔ مصدق کی حکومت ایک عوامی حکومت تھی لیکن نہیں چل سکی اب اس وقت کی آبادی کے ذریعہ ایک عوامی انقلاب آتا ہے آج ملک کی آبادی اس سے تین گنا زیادہ ہے پھر اس انقلاب کے خلاف اتنی سازشیں کی جاتی ہیں اس قدر پروپیگنڈہ کیا جاتا ہے لیکن پھر بھی یہ انقلاب پوری بہادری سے عوامی ووٹ پر انحصار کرتا ہے، مطمئن ہے، انتخابات کے ذریعہ چاہتا ہے کہ عوام فیصلہ کرے، مداخلت کرے، سامنے آئے برقیتمت پر الیکشن کرانا چاہتا ہے اب سے چار سال قبل یعنی گذشتہ دور کے انتخابات سے پہلے ایک ڈرامہ کیا جا رہا تھا اور ایک کھیل کھیلا جا رہا تھا جس کا مقصد الیکشن کی سرے سے چھٹی تھی لیکن خدا نے نہیں چاہا اور ایسا نہیں ہوا مومن عوام کی ثابت قدمی حائل ہو گئی اور یہ لوگ انتخابات کا خاتمہ نہ کر سکے۔



انتخابات آ رہے ہیں یہ انتخابات بہت اہم ہیں صرف یہی انتخابات نہیں، بلکہ سارے انتخابات اہمیت کے حامل ہیں یہ بھی ان میں سے ایک اہم انتخابات ہیں لوگوں کی کچھ ذمہ داریاں ہیں اسی طرح حکام اور ممتاز شخصیات کی بھی کچھ ذمہ داریاں ہیں سب سے پہلے یہ کوشش ہونی چاہئے کہ انتخابات کی اہمیت اور عظمت اپنی جگہ محفوظ ومعین رہے تاکہ لوگ امید اور اطمینان کے ساتھ پولنگ بوتھ تک جائیں۔ افسوس کی بات ہے کچھ لوگ اپنے بیانات میں مستقل کہے جا رہے ہیں کہ دھاندلی نہ ہو، دھاندلی نہ ہو۔ انشا اللہ ان کا کوئی غلط مقصد نہیں ہوگا لیکن کیسی دھاندلی؟! یہاں مجربہ گذشتہ تیس برسوں سے بالکل صاف ستھرے الیکشن کراتی چلی آ رہی ہے کچھ لوگوں کو یہ کہتے ہوئے شرم تک نہیں آئی کہ بین الاقوامی ناظر آکر الیکشن کی نگرانی کریں اغیار! دشمن! جو سرے سے انتخابات اور ایرانی قوم کے مخالف ہیں جو ہر اس چیز کے مخالف ہیں جو ایرانی قوم کے فائدہ میں ہو، وہ آکر فیصلہ کریں یہ ایرانی قوم کی سب سے بڑی توہین ہوگی بلاوجہ بات بڑی نہ کریں، ہم نے تمام متعلقہ افراد، وزارت داخلہ، محترم گارڈین کونسل اور تمام کارگزاران اور نگران حضرات کو بار بار تاکید کی ہے اور مزید تاکید کرتے ہیں کہ محتاط رہیں اپنی ذمہ داری اور فرض کو صحیح اور اچھی طرح انجام دیں عوام کے ووٹ ان کے پاس امانت ہیں ہرگز کسی کو مداخلت نہ کرنے دیں ہم نے ہمیشہ یہی تاکید کی ہے اور یہ لوگ بھی اب تک اس بات کے پابند رہے ہیں آگے بھی خدا کے فضل سے پابند رہیں گے عوام کے اس اہم کام اور باعظمت الیکشن کی حیثیت شکوک و شبہات پھیلا کر اور یہ کہہ کہہ کر ختم نہ کریں کہ دھاندلی ہوگی، یہ ہوگا ہے وہ ہوگا، یہ ہوئی پہلی بات۔

دوسری بات جو چند روز قبل میں نے یزد میں بار بار کہی آج پھر کہہ رہا ہوں وہ یہ ہے کہ انتخابات میں سب لوگ اپنا طرز عمل سنجیدہ رکھیں جو امیدوار ہیں وہ بھی، جو ان کے حامی ہیں وہ بھی اور جو بعض امیدواروں کے مخالف ہیں وہ بھی! ملک کی مختلف پارٹیاں ایک دوسرے کے ساتھ بد اخلاقی، ایک دوسرے پر الزام تراشی، ایک دوسرے کی بد گوئی اور توہین وغیرہ کو قطعی بیچ میں نہ آنے دیں ایسی چیزیں اگر سامنے آئیں تو دشمن ان سے خوش ہوتا ہے۔

تیسری بات یہ کہ دشمن کی سرگرمیوں پر نگرانی رکھیں پرسو یعنی دو روز قبل امریکی صدر بش نے کہا ہے کہ ہم ایران میں فلاں گروپ کی حمایت کرتے ہیں امریکہ کی طرف سے حمایت ہر شخص کے لئے باعث ذلت ہے سب سے پہلے وہ لوگ غور کریں کہ جن کی یہ وحشی دشمن حمایت کرنا چاہتا ہے اور دوسرے نمبر پر عوام غور کریں کہ وہ کیوں ان کی حمایت کر رہا ہے ان میں کیا کمی ہے جس کی وجہ سے دشمن ان کی حمایت کرنا چاہتا ہے ایک گھر کے اندر ممکن ہے دو بھائیوں یا بہن، بھائی میں اختلاف ہو ایسے میں اگر ایک دشمن، چور، گھر کے باہر کا ڈاکو ان میں سے کسی ایک سے تعلقات بنا لے اور کہے کہ میں تمہاری حمایت کرتا ہوں تو اسے ہوش میں آ جانا چاہئے اور سوچنا چاہئے کہ میں نے کون سا غلط کام کیا ہے مجھ سے کیا خطا ہوئی ہے کہ یہ خاندانی دشمن میری حمایت کرنا چاہتا ہے عوام بھی ہوشیار رہے اور انتخابات کو اغیار کے ہاتھ کا کھلونا نہ بننے دے۔



انتخابات ایرانی قوم کی چیز ہے، اسلامی جمہوریہ کی چیز ہے، اسلام کی چیز ہے۔ اور دشمن کے درمیان سرحدیں طے کی جائیں میں نے بارہا کچھ ایسے سیاسی افراد کو یاد دہانی کرائی اور نصیحت کی ہے جن کی کچھ سرگرمیاں ہیں اور کبھی کبھی کچھ مخالفتیں کرتے رہتے ہیں میں نے ان سے کہا ہے کہ خیال رکھئے گا کہ آپ اور دشمن کے بیچ کی سرحدیں کہیں نرم نہ ہوجائیں، مٹ نہ جائیں جب سرحد نرم ہو جائے گی تو اس بات کا احتمال زیادہ ہے کہ دشمن سرحد پار کر کے اس طرف آجائے یا یہ دوست غفلت میں اس پار دشمن کے پاس چلا جائے تو سرحدیں واضح اور معین کیجئے۔

اٹھائیس سال سے یہ قوم امریکہ کی طرف سے دشمنی، سازشیں اور نقصانات برداشت کر رہی ہے اس قوم کے خلاف ان سے جو کچھ ہو سکا کیا محتاط رہیئے اور سرحدوں کا تعین کیجئے کچھ لوگ ان کے ایجنٹ ہیں انکے نوکر ہیں ان کے وظیفہ خور ہیں ان کے ساتھ اپنی سرحدوں کا تعین کیجئے بصیرت اور صبر کا ایک مقام یہی ہے بصیرت جب انتخابات کا وقت آتا ہے تو ایرانی قوم کو بصیرت کی ضرورت ہے غور کیجئے اور دیکھئے کہ دشمن نے کیا موقف اختیار کیا ہے اس پر شکوہ عوامی تحریک میں پورے اطمینان سے صحیح فیصلہ کیجئے یہ عوام کی ذمہ داری ہے انہیں محتاط رہنے کی ضرورت ہے۔

البتہ خاطر جمع رکھئے میں بھی مطمئن ہوں کہ آپ عوام کی مجاہدت اور ایمان کی برکت سے خدا اپنا فضل و کرم آپ سے واپس نہیں لےگا خداوند متعال نے اپنا لطف و کرم، نصرت و امداد اور حمایت و ہدایت لوگوں کے شامل حال رکھی ہے اور مزید شامل حال رکھے گا اور آخر کار فتح ایرانی قوم اور اسلامی جمہوریہ ایران کی ہوگی۔

امیدوار ہوں کہ خداوند آپ کو توفیق عطا فرمائے! شہدا کی ارواح مقدسہ کو ہم سے راضی و خشنود رکھے! امام (رہ) کی پاک روح کو اپنے اولیاء کے ساتھ محشور فرمائے! آپ سب کو خیر اور اجر عنایت کرے اور ولی عصر (ارواحنا فدا) کے قلب مقدس کو ہم سے راضی و خشنود فرمائے۔

والسلام علیکم ورحمة اللہ وبرکاتہ